

کتاب : اصطلاحات حدیث (ترجمہ تیسیر مصطلح الحدیث  
از ڈاکٹر محمود الطحان)  
مترجم : محمد سعد صدیقی  
ناشر : شعبہ تحقیق قائد اعظم لائزیری - باغ جناح - لاہور

زیر نظر کتاب دراصل عربی تالیف تیسیر مصطلح الحدیث کا اردو ترجمہ ہے جس کے مصنف شامی عالم استاذ محترم ڈاکٹر محمود احمد الطحان ہیں۔ ڈاکٹر صاحب عرصہ دراز مدینہ منورہ اور ریاض کی سعودی جامعات میں درس و تدریس میں مشغول رہے ہیں اور آج کل کویت یونیورسٹی سے وابستہ ہیں۔ ڈاکٹر صاحب کا فن اصول حدیث سے عمومی طور پر اور علامہ خطیب بغدادی سے خصوصی تعلق ہے اور اسی تعلق کی بنا پر وہ خطیب بغدادی کی کتابوں کا ذکر خصوصیت سے کرتے ہیں اور انہی کو اپنے ڈاکٹریت کا موضوع بھی بنایا ہے۔

ڈاکٹر محمود الطحان کی یہ کتاب اور دوسری کتاب جو کہ فن تحریج اور اسانید سے متعلق ہے ان دونوں کتابوں کو ان کی افادیت کی بنا پر قبول عام حاصل ہوا ہے اور اکثر جامعات میں شامل نصاب ہیں۔

زیر نظر دراصل اصول حدیث کی مشہور کتاب مقدمہ ابن الصلاح کا خلاصہ اور ترتیب جدید ہے۔ مؤلف نے مختلف کتابوں سے استفادہ کرتے ہوئے اور مقدمہ ابن الصلاح کو بنیاد بناتے ہوئے اس کتاب کو جدید ذہن کیلئے ترتیب دیا ہے اور اس کتاب کی خصوصیت یہ ہے کہ اس میں تمام معلومات کو چھوٹے چھوٹے اور مختصر حصوں میں تقسیم کر کر پیش کیا گیا ہے اور اس طرح نہایت عمدہ درسی انداز میں اصول حدیث کی تمام معلومات کو یکجا کر دیا گیا ہے۔ اور

ہر تقسیم کرے بعد اس میں تصنیف کردہ کتابوں کا ذکر بہت ہی مفید

- ہے -

مصنف نے کتاب کو چار ابواب میں تقسیم کیا ہے۔ پہلی باب میں حدیث کی مختلف حیثیتوں کو زیر بحث لایا گیا ہے اور ان کے رد و قبول پر گفتگو کی گئی ہے۔

دوسرے باب میں حدیث کے راویوں پر بحث کی گئی ہے۔ نیز علم جرح و تعديل کے حوالے سے راویوں کو قبول یا رد کرنے کے قواعد و ضوابط بتائے گئے ہیں۔

تیسرا باب میں فن روایت، اس کے آداب اور طریقہ کار پر مفصل بحث کی گئی ہے۔ چوتھے باب میں اسناد کو زیر بحث لایا گیا ہے اور اس سے متعلقہ گوشوں کو اجاگر کیا گیا ہے۔

جہاں تک مترجم کا تعلق ہے تو انہوں نے بہت محنت اور جانشنازی سے اس اہم کتاب کا ترجمہ کیا ہے اور اردو ترجمہ کی فہرست میں ایک گران قدر اضافہ کیا ہے اور وہ اس کے لئے بجا طور پر شکریہ کے مستحق ہیں۔ خصوصاً کتاب کے تمام حوالوں کی مراجعت اور ان کی توثیق بہت اہم کام ہے۔ کتابوں کے تذکرہ کے ساتھ حاشیہ میں ان کے ترجمے یا موجودہ حالت یا طباعت کے بارے میں قاری کو مفید معلومات بہم پہنچائی گئی ہیں اور اس کے ساتھ ساتھ احادیث کی تخریج کر کر اصل کتاب میں پائی جانے والی کمی دور کر دی گئی ہے۔

آخر میں ایک نہایت مفید اشاریہ کے ذریعے اصطلاحات کے عربی تلفظ کو انگریزی میں منتقل کر کر ان کا ترجمہ بھی کر دیا گیا ہے تاکہ انگریزی دان طبقہ بھی اس کتاب اور اس فن کی دیگر انگریزی کتابوں سے فائدہ اٹھا سکے۔ میرے خیال میں آج کل کے کمپیوٹرائزشن کے دور میں ضرورت ہے کہ اس قسم کی اصطلاحات

کو انگریزی کرے قالب میں منتقل کر دیا جائے تاکہ ان فنون کو آسانی سر جدید انداز میں روشناس کرایا جا سکے، جیسا کہ آج کل مختلف ممالک میں کوشش کی جا رہی ہیں۔

ترجمہ میں زبان آسان اور بامحاورہ استعمال کی گئی ہے لیکن اس کرے باوجود کئی جگہ ایسے عربی الفاظ اردو عبارت میں آگئے ہیں جو کہ نہایت تقلیل اور مشکل معلوم ہوتے ہیں اور ترجمہ کا حق ادا نہیں ہوتا۔ بعض جگہ ترجمہ میں تساهل معلوم ہوتا ہے اور اصل عربی عبارت سے مطابقت معلوم نہیں ہوتی بطور مثال دیکھئے۔

صفحہ ۲۳۔ متن کی لغوی تعریف : ما صلب و ارتفع من الارض کا ترجمہ جس کو لٹکایا جائے یا جو زمین سے بلند ہو۔ یہ ترجمہ صحیح نہیں ہے اس لئے کہ صلب کا معنی شدید اور قوی ہے۔

صفحہ ۲۵۔ حافظ کا دوسرے معنی کا ترجمہ صحیح نہیں کیا گیا۔

صفحہ ۳۰۔ المغفر کا ترجمہ رومال کیا گیا ہے حالانکہ مغفر آہنی خود کو کہا جاتا ہے۔

مستخرجات کا ترجمہ تخریجات کیا گیا ہے جبکہ مستخرج بذات خود ایک اصطلاح ہے اس کا ترجمہ تخریج نہیں کیا جا سکتا۔

صفحہ ۷۶۔ افہ الداجم والمحجوم کا ترجمہ صحیح نہیں ہے اور نہ ہی حاشیہ میں (حجامہ) کا اصل معنی بتایا گیا۔ اس لئے کہ عربی میں حجامت کا معنی وہ نہیں ہے جو کہ اردو میں ہے۔

صفحہ ۸۵۔ مدلس کا اصطلاحی معنی صحیح نہیں بیان کیا گیا۔

صفحہ ۸۹۔ دوسری سطر کا ترجمہ اصل عبارت کرے مطابق نہیں ہے۔

صفحہ ۹۱۔ حدیث (رحم اللہ حارس الحرس) کا ترجمہ درست نہیں

ہے۔

صفحہ ۱۳۳۔ (الموقوف) کی تعریف کا ترجمہ کیا گیا ہے : وہ روایت کہ جو کسی کا قول و فعل یا تقریر ہو، حالانکہ اس سے مراد کسی صحابی کا قول و فعل یا تقریر ہے۔

صفحہ ۱۳۶ - حدیث (تفاتلون قوماً صغار الامین) کا ترجمہ درست نہیں کیا گیا -

صفحہ ۱۵۶ - حدیث (عمل هذا العلم من كل خلف عدو له ...) (الحدیث) کا ترجمہ درست نہیں کیا گیا -

صفحہ ۲۳۵ - عربی عبارت (واصیب فی فتار ظهره) کا ترجمہ صحیح نہیں کیا گیا - فتار کا اصل مطلب ریڑھ کی ہٹی ہے -

صفحہ ۲۳۱ - (عبدالله بن المبارک کر قول کر مطابق چالیس سال) جبکہ اصل قول میں صرف چار سال کا ذکر ہے -

اور اسی طرح بعض جگہ عبارتوں کا ترجمہ رہ گیا ہے مثلاً دیکھئیں : صفحہ ۲۳ اور صفحہ ۱۳۲ میں حدیث کی تعریف میں (اوصفہ) کا

ترجمہ نہیں کیا گیا - صفحہ ۵۶ - دوسری سطر : کیا صحیح کر لئے عزیز یعنی کم از کم دو سندوں کا ہونا ضروری ہے ؟

اس کر بعد کی عبارتوں کا ترجمہ رہ گیا ہے جس سے مذکورہ بالا سوال کا جواب حاصل نہیں ہوا -

صفحہ ۲۳۸ - المصنفات میں فقرہ (ب) کا ترجمہ نہیں کیا گیا - عربی عبارات کی تصحیح کا خیال نہیں رکھا گیا جس کی وجہ

سے عبارت سمجھنے میں غلطی کا احتمال ہے - اس کی مثالیں اکثر عربی عبارتوں میں دیکھی جا سکتی ہیں -

فاضل مترجم سے توقع ہے کہ وہ ترجمہ اور کتابت کی اغلاط پر نظر ثانی کریں گے اور کتاب کا آئندہ ایڈیشن ان تمام اغلاط سے بچا کر ہو گا -

کتاب کی کتابت مناسب ہے لیکن پروف ریڈنگ احتیاط سے نہیں کی گئی، طباعت اور جلد بندی معیاری ہے اور اس نسبت سے قیمت مناسب معلوم ہوتی ہے -